जीव के मृत्यु के अनन्तर दस दिनोतक प्रेतके 
उद्देश्यसे पुत्रगण पिण्डदान देते हैं। दिये गये 
पिण्डका प्रतिदिन चार भाग हो जाता है; उसके दो 
भागसे मृतकका शरीर बनता है; तीसरा भाग 
यमदूत ले लेते हैं और चौथा भाग मृतकको 
खानेके लिये मिलता है। नौ दिन-रातमें प्रेत पुनः 
शरीरयुक्त हो जाता है। शरीर बन जानेपर दसवें 
पिण्डसे प्राणीको अत्यधिक भूख लगती है। दस 
दिनके पिण्डमें विधि, मन्त्र, स्वधा, आवाहन और 
आशीर्वादका प्रयोग नहीं होता है, केवल नाम तथा 
गोत्रोच्चारपूर्वक पिण्डदान दिया जाता है। 

मृतकका दाह-संस्कार हो जानेके पश्चात्‌ पुनः 
शरीर उत्पन्न होता है। पहले दिन जो पिण्डदान 
दिया जाता है, उससे मूर्धा, दूसरे दिनके 
पिण्डदानसे ग्रीवा और दोनों स्कन्ध, तीसरे दिनके 
पिण्डदानसे हृदय, चौथे दिनके पिण्डदानसे पृष्ठ, 
पाँचवें दिनके पिण्डदानसे नाभि, छठे दिनके 
पिण्डदानसे कटिप्रदेश, सातवें दिनके पिण्डदानसे 
गुह्यभाग, आठवें दिनके पिण्डदानसे ऊरु, नौवें 
दिनके पिण्डदानसे तालु-पैर और दसवें दिनके 
पिण्डदानसे क्षुधाकी उत्पत्ति होती है। 

जीवात्मा शरीर प्राप्त करनेके पश्चात्‌ भुखसे 
पीडित हो करके घरके दरवाजेपर रहता है। दसवें 
दिन जो पिण्डदान होता है. उसको मृतकके प्रिय 
भोज्य पदार्थसे बना करके देना चाहिये, क्योंकि 
शरीर निर्माण हो जानेपर मृतकको अत्यधिक 


90440666I 


3 


भूख लग जाती है, प्रिय भोज्य-पदार्थके अतिरिक्त 
अन्य किसी जन्नादिक पदार्थो से बने हुए पिण्डका 
दान देनेसे उसकी भूख दूर नहीं होती है। 
एकादशाह और द्वादशाहके दिन प्रेत भोजन 
करता है। मरे हुए स्त्री-पुरुष दोनोंके लिये प्रेत 
शब्दका उच्चारण करना चाहिये। उन दिनों दीप, 
अन्न, जल, वस्त्र जो कुछ भी दिया जाता है, 
उसको प्रेत शब्दके द्वारा देना चाहिये, क्योंकि वह 
मृतकके लिये आनन्ददायक होता है। 


त्रयोदशाहको पिण्डज शरीर धारण करके भ्रुख- 
प्याससे पीड़ित वह प्रेत यमदूतोंके द्वारा 
महापथपर लाया जाता है। जो प्रेत पापी होते 
हैंँउनका मार्ग शीत, ताप, शंकुके आकारका 
चुभनेवाला, मांस खानेवाले जन्तु तथा अग्निसे 
परिव्याप्त रहता है। जो सुकृतीअर्थात्‌ पुण्यवान 

हैं उनका मार्ग सब प्रकारसे सौम्य है; उनको उस 
मार्गमे कोई कष्ट नहीं होता है। 

असिपत्रवनसे व्याप्त उस मार्गमें इतने दुःख हैं कि 
क्षुधा-प्याससे पीड़ित उस प्रेतको नित्य यमदूत 
अत्यधिक संत्रास देते हैं। प्रतिदिन वह प्रेत दो सौ 
सैंतालिस योजन चलता है। यमदूतोंके पाशसे 
बॅधा, हा-हा करके विलाप करता हुआ वह प्रेत 
अपने घरको छोड़कर दिन और रात चलकर 
यमलोक पहुँचता है। उस महापथमें पड़नेवाले 
प्रसिद्ध पुरोंके शुभाशुभ भोग प्राप्त करते हुए वह 
यमलोकको जाता है। इस मार्गमें क्रमश:-याम्यपुर, 
सौरिपुर, नगोन्द्रभवन, गन्धर्वनगर, शैलागम, 
क्रौञ्चपुर, क्रूरपुर, विचित्रभवन, बह्वापद, दुःखद, 
नानाक्रन्दनपुर, सुतप्तभवन, रीद्रनगर, पयोवर्षण, 
शीताढ्य और बहुधर्म-भीतिभवन नामक प्रसिद्ध 


आदि शंकर वैदिक विद्या संस्थान 

पुर हैं। 

त्रयोदशाह अर्थात्‌ तेरहवींके दिन यमदूत प्रेतको 
उस मार्गपर उसी प्रकारसे पकड़कर ले जाते हैं, 
जिस प्रकार मनुष्य बंदरको पकड़कर ले जाता है। 


उस प्रकारसे बँधा हुआ वह प्रेत चलते हुए नित्य ' 
हा पुत्र, हा पुत्र का करुण विलाप करता है। वह 
कहता है कि मैंने किस प्रकारका कर्म किया है जो 
ऐसा कष्ट मैं भोग रहा हूँ। वह यह भी कहते हुए 
चलता है कि यह मनुष्य-योनि कैसे प्राप्त होती है। 
मैंने इसको व्यर्थमें गँवा दिया है। प्राणी इस मनुष्य 
-योनिको बहुत बड़े पुण्यसे प्राप्त करता है। उसको 
पाकर मैंने याचकोंको स्वार्जित धन दानमें नहीं 
दिया। आज वह भी पराधीन हो गया है। ऐसा 
कहकर वह गद्गद हो उठता है। 


आदि शंकर वैदिक विद्या संस्थान 

जब यमदूत उसको अत्यधिक पीड़ित करते हैं तो 
वह बार बार अपने पूर्व-शरीरजन्य कमोका स्मरण 
करता हुआ इस प्रकार कहता है- "सुख-दुःखका 
दाता कोई दूसरा नहीं है। जो लोग सुख-दुःखका 
दाता दूसरेकों समझते है वे कुबुद्धि ही है। 
जीवात्मा सदैव पहले किये गये कर्मका भोग 
करता है। हे देही! तुमने जो कुछ किया है; उसमें 
निस्तार करो। मैने न दान दिया है. न जग्निमें 
आहुति डाली है, न हिमालय पर्वतकी गुफामें 
जाकर तपस्या ही की है और न तो गङ्गाके परम 
पवित्र जलका ही सेवन किया है।" 

हे जीव! तुमने जो कुछ भी किया है; उसीका फल 
भोग करो। 


हे देही! पहले तुमने नित्य न दान दिया है, न 

गोदान किया है; न आह्विक कृत्य किया है. न तो 
वेदका दान किया, न शास्त्रको देखा और न 
शास्त्रबोधित मार्गका सेवन किया, इसलिये हे 
जीव! जैसा तुमने किया है, अब उसीमें अपना 
निस्तार करो। 

हे देही! तुमने जलरहित देशरमें मनुष्य और पशु- 
पक्षियोके लिये जलाशयका निर्माण नहीं करवाया 
है; न गायोंकी क्षुधा-शान्ति लिये गोचर-भूमि ही 
छोड़ी है। हे देही! जो कुछ किया है; अब उसका 
फल भोग करो। 

गरुण पुराण धर्मकाण्ड प्रेत कल्प (अध्याय १५) 


90440666 


